


# ဘည်ဘည်းရဲန်းတံဇာန်ရူမာည်း

Rumai Traditional Bag



Ta'ang (Rumai)



တည်ဘာည်းရဲန်းတံဇာန်ရူမာည်း

## Rumai Traditional Bag

Writer: Sayarma Aye Yone

Illustration: Ai Yawn Kap

Language : Ta'ang (Rumai)

Edition : Second Edition

Date : August,9.2024

ချေးအီးကိက်။ ။ ယားဆြာအေယိုင်  
ကိက်အရာင် ။ ။ အာည်ယုန်းကိပ်  
ကျော့တည်း။ ။ တအာင်း (ရူမာည်း)  
ဘော်ကရဲန်းလေး။ ။ ဘော်ကအယ်  
ဆင်ည်းရဲန်းလေး။ ။ ။ ပကျိုဝ်းကလား အောဂဲတ်၊ ၉၊ ၂၀၂၄


Ta'ang (Rumai)

Myanmar



<http://creativecommons.org/licenses/by/4.0/>

You are free to make commercial use of this work. You may adapt and add to this work. You must keep the copyright and credits for authors, illustrators, etc.



ခည်အည်,နီး မဲးလ်ကဇိုင်း တအာင်း (ဂူမည်း) အီးဒါင်းဒီး အူကဇိုင်း။ ခဲင်းကဇိုင်းဒီး စီမဲးလ် ယားအီးဇိုဝ် ယာအမ်ဒီးအူချွေး။ ယာအမ်ဒီး မဲးကော်န်းအီးပဲန်အယ်ချွေးကာည်း ကော်န်းအီးမည်းအူချွေး ယာအမ်ဒီး အန်းမိုးယားကမည်း။ အန်းစီတီ,တဲင်းလှား၊ ပိုးပျိုည်း စီယံင်းချိုင်းကော်န်းအန်းကဲ။ အန်းဆမ်ဆမားဘိုး တံက်ဇာန်ဆိုည်, ကာည်း ဇာန်ချာဝ်။ အန်းတံက်ယံင်းဘိုး ဇာန်ဆိုည်,ကာည်းဇာန်ချာဝ် စာနံင်ချိုင်းကော်န်းအန်းကဲဟံ့။ ယာအမ်ဒီး အန်းဆမားအည်းတံက် ဇာန်ဆိုည်, ကာည်း ဇာန်ချာဝ်။ အီးမိုးဘာန်းတည်းတံက်အန်းကာည်း ဘာန်းတည်းဇဲန်းအန်းဒီးမ် ချီ,ပေါ,အည်း။ ဇာန်ပံင်တံက်အန်းမ် က တာန်းကဇဲန်းချီ,ပေါ,အည်းဟံ့။

ဇာန်ပံင်တံက်ယာအမ်ဒီး၊ ဆာ်ဒါ်မိုး ဇာန်ဆိုည်,မ် ဆိုည်,အန်းချီ, လိုဝ်းပေါ, တံင်ငါည်းအီး။ ဆာ်ဒါ်မိုး ဇာန်ချာဝ်မ် အီးတိုဝ်းကျိုက်ပေါ, ချာဝ်အန်းဟံ့။ ယာအမ်ဒီး ရဲန်းလို့ည်ကဲကဲဒီး စီချိုင်းကော်န်းအန်းကဲ။

စာမိဒဲးအူဆဝည်း ယာအမ်ဒီး စီတဂေန်းခဲင်းနော့အန်းဒါး...

“အော်... အံဝ်းမာ် ဟည်ဂါ,ဒဲးတီက်တီက်။ ဆာ်အံဝ်းစီဘူပနံဝ်းလာ်  
ကော်န်းအီးပဲန့အံဝ်းကာည်းနူးနာ်, ဘည်ဘာည်းတံက်အီးတတ် ဇာန်ဆိုည်,  
ကာည်းဇာန်ချာဝ်နီး ကာည်းနံင်ဘူဆမားမရဲန်း ဇာန်အဲတအာင်း ရူမာည်း  
ဟာ်။”

အန်းစီတဂေန်းဒါးဘာည်းဇဲန်း။ ဓါည်တဂေန်းဟော်ည်,အန်းတတ် ဘာည်း  
ဇဲန်း။ ဘိုဝ်စာမိဒဲးတတ် အယ်အိုည်းဆဝည်း အန်းဟည်တဲ,လာ်  
ကော်န်းအီးလိုည်းအန်းကာည်းဒါး...

“အေပါည်းအီ ဒဲးဟံင်းပျိုနီး မာနံင်ကလောင်းတံ့ပါည်း။”

ကော်န်းအီးပဲန့ အန်းကာည်းမာ် စီဒါးတံ့အန်း...

“အော်... မာ ယာည်းဟည်ဒဲး”

မာကာည်းစီဒါး...

“ဒဲး...ဒဲး...အံက်ပျိုနီး။”

ဓါည်းဒီး မာကာည်းစီမော်,တံ့ကာည်းဒါး...

“အိုဝ်း... အံဝ်းမာ် ဟည်ဂါ,ဒဲးတီက်တီက် ပါည်းဆိုင်ပနံဝ်းလာည်းလာ်  
ဘည်ဘာည်းတံက်အီးတတ် ဇာန်ဆိုည်,ကာည်းဇာန်ချာဝ် အေပါည်းအီ။”  
ကော်န်းအန်းကာည်းစီဒါး...

“ဆိုင်ပနံဝ်းဖာ်မာ...”

မာကာည်းစီဒါး...

“ပါည်းဘူဆိုင်ပနံဝ်းမာ် လိုပနံဝ်းပါည်းနာ်, ဘည်ဘာည်းတံက်ရဲန်းအီး  
တတ် ဇာန်တအာင်းအဲ။”

မာကာည်းဒါးဟော်ည်,ဖာ်; တံ့ကာည်းဘာည်းဇဲန်း ကာည်းစီလည်လေး;  
ဟာ်းဖာ်; ကာည်းဟည်လည်ဒါးခနားကာည်း...

“ပီမည်းဒီးလိုပနံဝ်း မည်းမိုးပီ”အေကဲမာ် စီဒါးဘိုး တံ့အီကဲ...

“ဟာ်! မည်းမာ် စီလိုပနံဝ်း...မည်းမာ်မိုး ကော်န်းအီးပဲန့။”

ဓါည်းဒီး အယ်အိုည်းဆဝည်း မာကာည်းစီ တဲ,ကာည်းဒါး...

“အေ...ဒဲး; ပျိုနီး” အေအန်းမာ် ဟည်ဒဲးပျိုမာအန်း။ မာအန်းစီဒါး...

ဟောင်းကိုးဒေ;ပြင်း ဒဲးအန်းဒိုင်: ဘင်ခံအိုည်းတား,နား။”  
အေမာ် စီဟည်တေးဖားဘိုးအန်း စီဟောင်းကိုးပြင်း ပံင်ဆူည်,မာအန်းဒီး။  
ဓါည်းဒီး မာအန်းစီဒါး;...

“အီ...မည်းစီဟောင်းကိုးလာည်းဒဲး; ပြင်းမည်ဟေးဒဲး အူလူနား;...”  
အီအန်းမာ် စီဟောင်းကိုးလာ် ပြင်းပံင်ဒါး; မာအန်းဒီး။ ဓါည်းဟော်ည်,ကိုး  
ကာည်းတား ပြင်းပံင်လိုဒါးကဲဒီး။ မာအန်းစီ အိုမ်ဘျာည်းရဲန်းအူန်းဘိုး စာ  
နံင်ဒါးတား ရဲန်းတံက်ဇာန်ဆိုည်, ကာည်းဇာန်ချာပ်။ ဓါည်းဒီး ယာအမ်ဒီး  
စီတေ,ကလောင်းနဲ့ တံ့ကော်န်းလိုည်းအန်းကာည်း လော်င်ဂျိုးပံင်နံင်ဒါး  
တံ့ရဲန်း ဇာန်ဆိုည်, ကာည်းဇာန်ချာပ်ဒီး။ ယာအမ်စီပါ ရာည်း ပါ် က  
လောင်းနဲ့ တံ့ကော်န်းအီးလိုည်းအန်းကာည်းဒါး;...

“တိုဝ်းနား အေပါည်းအီ အံဝ်းနံင်ကလောင်းနဲ့ တံ့ပါည်း ဂျိုးစာနံင်ဒါးတား  
ဇာန်ဆိုည်,ကာည်းဇာန်ချာပ်နား;...” ကော်န်းအီးလိုည်းအန်းကာည်းစီဒါး;...  
“အော်...မာ။”

ယာအမ်ဒီး စီကလောင်းနဲ့လာ် လော်င်ဂျိုးပံင်နံင်ဒါးတား စာနံင်တံက်ဇာန်  
ဆိုည်,ကာည်းဇာန်ချာပ်။ အန်းစီဒါး;...

“ပြင်းဒိုင်နီး အီးဒါးရဲန်းအိုမ်ညောင်းအန်း။ အီးမိုးဒိုင်:ညောင်းအန်းဒီး  
ဂေါ်ည်းလိုည်တား ဒီနံင်ဘက်အဲ။ အီးမိုးပြင်းမည်ဟေးနီးစီမိုး အီးဒါးရဲန်း  
တက္ကေားအန်း။ အီးမိုးဟာ်ည်းတဟွားဟံင်နီးစီမိုး အီးဒါးရဲန်း ဘိုင်လာ်;  
စာနံင်တံက်။ အီးမိုးကဆားနီးစီမိုး အီးဒါးရဲန်း ကဆားကဗျဲန်း စာနံင်  
ခေါ်တ်ဆာ်နား။ အီးမိုးဟူးအီးဘက်အူန်းဓည်းတော,ဟာ်ည်းဒဲးဇဲမ်ဒီး စီမိုး  
စာနံင်ရဲန်း အိုမ်ပါည်းအန်း။ စာနံင်ရဲန်းတံက်အန်းဒီး ဆာ်အဲဆိုင်ဒါး  
ဆာ်နားမာ်ဘိုန်း ဆာ်အဲဆိုင်ဒါး ကဒမ်းမာ်ဘိုန်း။”

ဓါည်းဟော်ည်,ဒါး; ယာအမ်တား ဘာည်းဇဲန်း စီဟည်မိုးလာ် အချိုင်နံင်  
ဟိုမ်းအီးတား ပိုမ်းဆေည်း။ ယာအမ်စီဇိုင်ဖား; ကျားအန်း စီဗီးဒါး;...

“ဟည်စာ်မးအချိုင်ဟိုမ်း ပိုမ်းဆေည်း... အဲဟိုမ်းဆဲအဲဒါးပိုမ်းနား;...။  
ဆာ်စာ်မးဆေည်းနံင်တံက်မာ။ မာနံင်ပနံင်ဒဲးဒို တံ့ပါည်းဘည်တံက်အီး  
နား;...။”

အေကာည်းအီကဲမာ် စီဟာဝ်းပါည်းတည်းကာည်း စာနံင်ဟပ်တတ်ပိုမ်းဟာ်။ ကဲမာ် ဟည်အံက်ဟိုမ်းဖာ်;ပိုမ်းဆဲးညး၊ ဓါည်းဟော်ညး,ဟိုမ်းကဲဒီး ကဲစီ ရဲရဲန်းဖာ်; ပံင်လိုရဲရဲန်းဆိ ပံင်လိုရဲရဲန်းအန်း။ ဘိုဝ်စာ်မးဒေးတတ် ဆဲးညးနံင် ရဲရဲန်း ယာအမ်တတ် ဇာန်ဆိုညး,ဒီး ယာအမ်စီဒါ်;...

“အေပါည်းအီ... အံဝ်းနံင်ပနံဝ်းဒေး တံ့ပါည်း ဘည်ဘာည်းနံင်တံက်တတ် ဇာန်ဆိုညး,နာ်း...။” ဓါည်းဒီး ယာအမ်စီဒါ်;...

“အေ.... ဒေးအံက်ပျိုနီး...။ အံဝ်းနံင်ပါည်းနဲ့ တံ့မည်း ဘည်ဘာည်းပည်း အီးတတ် အိုမ်ပါည်းအန်း။”

အီးမိုးအေမာ် ဟည်ဒေးအံက်ပေါ, ပျိုရိုမ်းမာအန်း။ မာအန်းစီဒါ်;...

“နီးအီးပည်းဘာည်းညှော်နာ်း... အီးဒေးအိုမ်ပါည်းနီး ဂေါ် ညးတံင် ညှော်ညးအဲ စီတေး;စည်းအန်းခေါ်တံ့အူန်း ဟာ်ညးထုင်ဒဲးနီး၊ ခူဒေးအန်းရီ, ကဆဲဝ်း တံင်ညှော်ညးအဲ။ ဆာ်ရီ, အဲနံင်ဘူဆမားဟပ် ဆာ်နန်းအန်း။”

အန်းဒါ်;ဟော်ညး,ဖာ်; တံ့အေအန်းဘာည်းဇဲန်း စီကလောင်းဘိုး တံ့အီ အန်းဒါ်;...

“အီမည်းစီ ပါ်စံက်၊ ပါ်တိုဝ်း ဘည်ဘာည်းရဲရဲန်း ယာည်းအေနာ်း...။” အီစီမီးဒါ်; တံ့မာအန်း....

“ဟိုဝ်... ဒါ်;ဘိုးတံ့အံဝ်း ပါ်စံက်ပါ် တိုဝ်းဟိုဝ်...။”

မာအန်း စီဒါ်;တံ့အန်း...

“အိုဝ်း...မည်းမာ်လိုတိုဝ်းဒေး မည်းဆမားရဲရဲန်းဒီး။ ဆာ်ပနံဝ်းဟော်ညး, တံ့ ပီမည်း၊ အံဝ်းနံင်ပနံဝ်းဒေးဘိုး တံ့မည်းနာ်း...။”

အန်းဒါ်;ဟော်ညး,ဖာ်; ဘာည်းဇဲန်းကဲမာ် ဟည်တဇူးရဲရဲန်းလာ် ပံင်လို ရဲရဲန်းကဲ။ ယာအမ်ဒီး စီဒါ်; တံ့အေအန်း....

“တေးတိုန်းဆာ်နန်းလိုည်း ကာည်းနီးအယ်လေ ဘက်တံင်ဟာ်ညးအီး ဂေါ် ညးတံင်ညှော်ညးမည်းဒီးဖာ်; စီတိုတ်ကဖျော်မးဟိုက် ပါ်အယ်ဆဲန်၊ အူဆဲန်နီး စီခေါ်တံ့ညှော်တဲင်း ကဆားကဈေးနန်း၊ အူဆဲန်စီခေါ်တံ့ညှော် ချွဲမ်း ကဆားကဈေးနန်း စီတိုတ်;ဟိုက်စံက် တဲင်းအိုမ်ညှော်င်းအန်း။



ရဲန်းဟောင်းဘာည်းဇဲန်း ဘံင်ခံင်အိုည်းဘော်ကံ။ စီဟပ်ထီဝဲဒဲးဘိုး  
ဆန်းရဲန်းကာည်းဆန်းခံင်။ အီးမိုးဆန်းကာည်းဒီး အဲဆီင်ခေါ် တံဒဲး  
ညှာမဲ့မာ်ဘိုန်း။ ဓါည်းဒီး စီခေါ် တံဟပ်ဟောင်းဘိုး ဆန်းလှိုည်းမည်း  
ကာည်းဒိုင်း။”

ယာမ်းဇဲန်း အီစီတိုင်းဟောင်း ညှာအိုန်ဒါန်း စီယဲဝဲလ် အီးဒဲးယံင်  
တဲင်အဲမ်းငါမ်းကိုက် ပျိုလအာည်,ခလဲပ်ကဲ၊ အန်းစီဒါး,...

“မာ...ဇိုင်းအဲဟိုမ်း တဲင်အဲမ်းငါမ်းကိုက်တော်ည်း။”

မာအန်းစီဒါး,...

“မည်းနာ်,လှိုည် ဟိုမ်းဒါင်းမည်း။”

ယာမ်းဇဲန်း အေစီစီးဒါး တံဒဲးမာအန်း,...

“မာအံင်မာ်စံမ်ဆီင်ဟိုမ်း...ဇိုင်းအဲဟိုမ်းမာ။”

မာအန်းမာ် စီတဲးရိုန်းအယ်ဟောင်း ဒဲး တံဒဲးအီကဲဒါး,...

“ဇိုင်းလှိုည်တံဒဲးပည်းအေ...။”

အေအန်းစီဒါး,...

“မာ...မည်းအာပ်ဟိုမ်းဟိုပ်...။”

မာအန်းစီဒါး,...

“အံင်အာပ်ဆီင်ဟိုမ်းမ။ ဟိုမ်းလှိုည်ပါည်း။”

ဓါည်းဒီး မာကာည်းစီဟိုက်ဟောင်းကတဲင်၊ အီးမိုးကာည်းမာ် ဟည်အံက်  
ဟိုမ်းအူန်းလ် တဲင်အဲမ်းငါမ်းကိုက်ဒီး။ ဓါည်းဒီး မာကာည်းစီဒါး,...

“ပါည်းဟော်ည်,ဟိုမ်းဟာ်၊ အေပါည်းအီ။”

ကာည်းစီဒါး,...

“ဟည်ဟော်ည်,မာ။”

မာကာည်းစီဒါး တံဒဲးကာည်း,...

“ဆာ်ဘာည်းဇဲန်း အဲစီစီးခွံက်ဘိုး တံက်အဲန်း,...

ကဲမာ် စီဟည်ခွံက်ဟောင်းဘိုးဆန်းကဲ ဘိုပ်ဆန်းခွံက်ကဲဒီး ဟည်ဘိုန်း  
အူကပါးတည်းဒီး မာကာည်းစီဒါး,...

“အေ ဟည်လိုဟပ်ဘိုး ဆန်းရဲန်းအန်းကာည်း ဆန်းခံင်အန်းကော်။”

မည်းကအာမ်းလှံ့ ဘာည်းဟပ်အာည်းခဒိုင်း။”

အေစီဒါး;...

“ကအာမ်းဖ်းမာ။”

မာအန်းစီဒါး;...

“ဆာ်စာ်မးဘံင်ညှဲနး ဟည်ဘိုန်းတဲးအိုင်ဂျဲးအန်း။ ဟည်လိုတဲးစံမ့် အိုင်ဂျဲးဆိုည်,အန်းနး...။ တိုဝ်းချို,ချို, အံဝ်းနံင်နဲ့ တာ်မည်းအေ။ ဆာ်တဲး; အိုင်ဂျဲးအန်း လိုတဲး;ဆာ်နးပံင်ခေါ် တံင်ခွံက်အဲတာ် ကဆားကဈေးဒီး ညှာတဲင်းအူလေ့၊ ညှာချွမ်းအူဆဲနံ။ ဆာ်တဲး;ဆိုည်,အန်း စီလိုတဲး; ဆာ်နးညှာတဲင်းအယ်ဆဲနံ ညှာချွမ်းအယ်ဆဲနံနး...။”

ဘိုဝ်ဟော်ည်,တဲး;ဆိုည်,အန်းကာည်း အိုင်ဂျဲးအန်းဘာည်းဇဲနး ကာည်း စီဆိုင်ခေါ် တံင်ခွံက်ဟာ်းဘိုး ဆာ်နးကာည်း ဘိုဝ်စာ်မးကာည်းတာ် ဘံင်ခံဝ် အူကပါးတည်းနီး၊ ယာအမ်စီဒါး;...

“အေ... အာည်းဟည်စာ်မးကဒည်အန်း၊ ဟည်လိုဟပ်ကဖျော်မးဟိုက် ဆာ်နးခံင်၊ ဓါည်းဒီး စီဟပ်ကဖျော်နးဟိုက်ဘိုး ဆာ်နးလိုည်း၊ ဓါည်းဒီး စီ ဟပ် ကဖျော်မးဟိုက်ဘိုးဆာ်နးရ်နး၊ ဓါည်းဒီး စီဟပ်ကဖျော်မးဟိုက်ဘိုး ဆာ်နးလိုည်းဒီး ခံဝ်အိုည်းဘော်က်။ ဟော်ည်,ဖ်း စီကဖျော်မးဟိုက်ဘိုး ဆာ်နးရ်နး၊ ဓါည်းဒီး စီကဖျော်မးဟိုက်ဘိုး ဆာ်နးခံင်၊ ဓါည်းဒီးစီက ဖျော်မးဟိုက်လာ် ဆာ်နးလိုည်းမည်း ဘာည်းလအာည်,ဒိုင်း။ ပံင်ရဲနး အာည်းစံင်နည်နီးမိုး အီးဂေါ်ည်းတံင်ကဒည်အန်းဟာ်။ ကဒည်ဇာန်ချာဝ် မာ် အီးဟပ်လိုည် ဘာည်းဇဲနးဟာ်။ အန်းကမဲးလိုည် ဘည်ဘာည်းတဲး; ချာဝ်အန်းကာည်းဆိုည်,အန်း။”

ယာမ်းဇဲနး အီစီဒါး; တာ်မာအန်း..

“အို...ကော်လာ်ကဒည်ဟိုဝ်မာ၊ ဇာ်နးအံဝ်းကံပ်မော်ည်ဒီး...”

မာအန်းစီဒါး;...

“အိုဝ်း...ဆာ်ဟော်ည်,ဖ်းအီနီးအခည်း အန်းဘူလာ်နးဟာ်။ အန်းဘူလာ်နး ဟည်မိုးဟော်ည်,ဟာ်။” အန်းဒါး;ဟော်ည်,ဖ်း တာ်အီအန်းဘာည်းဇဲနး

ကဲစီဆိုင်ခေါ် တံခွက်ဟောင်းဘိုး ဆန်းတံက်ကဲဒီးဟာ့။ ဘိုဝ်ဟော်ည်၊  
ခွက်ဟော်ည်၊ကဲတတ် ဆန်းဒီး ယာအမ်ဒီးစီဒါး...

“တေးဒေးဘိုင်လားဒီးအီ...အေနိုင်ဒါးတံက်ဇာန်အန်း။”

အီမာ် စီတေးဒေး ဘိုင်လားဒီး တံ့အေကဲ၊ ယာအမ်စီဒါး...

“နီး...ဆာ်အဲနိုင်ဟပ်ဘိုင်လားအဲ၊ အဲလိုကမ်းကစု တက္ကော့အဲကာည်း က  
ဆားအိုင်ဂျဲအဲ။ စီဒါးတည်းအဲ အယ်ကဒ ကမ်းဘိုင်လားအဲ။ တံက်လေး  
စီခံတ်ဒေးအန်းဆယာ်ဖ်၊ စီတေးကလော်ည်ဆန်းအဲ ဟပ်လဲပ် ခဲင်း  
ဆယာ်အူန်းအဲဒီး၊ စီဒါးဘိုးတည်းအဲ အယ်ကဒ ကမ်းဘိုင်လားအဲဒီး တံက်  
လေး၊ ဆာ်ဟော်ည်၊ဘာည်းဇဲန်း စီဒါးတည်းအကအဲ ကမ်းကဆားအိုင်  
ဂျဲအန်း တေးဒါးဘိုး ဘိုင်လားအဲ တဲက်စုန်းဟိုက် တက္ကော့အန်းစာ်မ်း  
ပျီကဆားကချေန်းအန်း။ ဘိုန်ဇဲန်း ဆန်းတံက်မည်းဒီး စီနိုင်ဆယာ်လာ်၊  
ဆာ်ဆယာ်ဘာည်းဇဲန်း မည်းစီတေးဟပ်ဘိုင်လားမည်း စီတံက်မီးတံက်  
ဟောင်းလှိုင်ဘာည်းဇဲန်း စီတံက်ဟိုက်ဒေးအန်းစာ်မ်း အူကပါးတည်းမည်း  
နား...။”

ယာအမ် ဒါးဟော်ည်ဖ်၊ တံ့အေအန်းဘာည်းဇဲန်း ဟည်မှော်ဘိုး အီး  
အန်းဒါး...

“မည်းတိုဝ်းလှံ ဘာည်းရဲန်းပီမည်းကော်အီ။”

အီအန်းစီဒါး...

“တိုဝ်းဖ်မာ...။”

မာအန်းစီဒါး...

“အိုဝ်း...ဆာ်ဘာည်းဇဲန်း အံဝ်းနိုင်ရဲန်းဆဲ ပံင်လိုရဲန်းအံဝ်း၊ မည်းစီ  
အံက်တိုဝ်း ဘည်တံက်ပီမည်နား...။”

အန်းတံာ်မ်းဟော်ည်ဖ်၊ ကော်န်းအီးလိုည်းအန်းဘာည်းဇဲန်း စီဟာဝ်း  
တိုဝ်းလာ်ဘိုး ပံင်ရဲန်းအလိုမ်အန်း စီဒါး...

မည်းဟော်ည်၊ဟာ်ရဲန်း ရဲင်းလိုင်းမည်းလိုမ်။”

လိုမ်အန်းစီဒါး...

“ဂေါ်ည်းဘိုး အီးချိုက်မာ။”

မာအန်းစီဒါး...

“အိုဝ်း...ရဲန်းဒဲးမည်းဟော်ညည်,ဒိုန့်ဒဲး...”

ဓါည်းဒီး ဘျည်းမာ် ဟည်အာ်, ကဲမာ်ဟည်နှံဝ်းဖာ်; ဇိုင်းဆိဇိုင်းအန်းဟာ်။  
ဟည်စာ်မးဒဲးလာ် အချိုင်နံင်အိ၊ ကဲမာ် ဟည်အိအိုန့်လဲဝ်းဖာ်; ကဲဒါးဟာ်။  
ဘိုဝ်စော်မးဒဲးတာ် ဆင်ည်းတမည်းဒီး ကဲမာ် ဟည်ဟော်ညည်,ဟိုမ်း ပိုမ်း  
ညျေးကဲ ယာအမ်စီဒါး...

“အေ...အိုန့်ဒီးနီး မည်းဟည်လိုဟပ်ဆိုညည်,အန်း အာဝ်မိုးဟိုဝ်။”

အေအန်းစီဒါး...

“မိုးအိုဝ်မာ။”

မာအန်းစီဒါး...

“ဟား...အံဝ်းနံင်ပနံဝ်းဒဲးမည်းဟပ်ဆိုညည်,အန်း၊ အိမည်းမာ် လိုတိုဝ်းနာ်။”

ကဲမာ် ဟည်ရဲန်းဘိုးတံက်ကဲဟာ်။ ယာအမ်စီဒါး...

“စာနံင်ရဲန်းဆိုညည်,အန်းနီး လိုမဲးဆာ်နးပူ။ အရော်င်အီးညိုဝ်း၊ အီးရော်နး၊  
အီးလ၊ အီးကံမ၊ အီးခေါင်၊ အီးလိုညည်နား...။ ဆာ်နးပူနီး အီးအာဝ်ဒါးဒိုမ ပါ  
ဆဲန်၊ အီးကယာ်;လာည်းဒဲးအန်းပေန်ဆဲန်ဖာ်; စီဒါးနား...။ လှေလအာည်,  
နီး လိုဟပ်အရော်င်ရော်နး၊ အာည်,ဟပ်တာ် အရော်င်အာည်,ဒီး မည်းလို  
ဒါးကနူးတည်းမည်း အယ်ကနူ ကမ်းအူန်း ကဆားဆိုညည်,အန်း အူလှေ။  
ကနူးတည်းမည်း လှေကဒည်ဒီး စီတဲက်လေးကဆားဆိုညည်,အန်းဒီး အူ  
လှေ။ ဟော်ညည်,ဘာည်းဇဲန်း စီတဲးဘိုင်လာ်;မည်း ဟပ်လဲပ်ခနား  
ဆာ်နးကယာ်,ဒီး စီကမ်းကစုတကလေး;ကာည်း အီးဂျဲးဆိုညည်,အန်းဖာ်; စီ  
တဲးဟပ်လဲပ်ဘိုင်လာ်;မည်း စီဒါးတည်းမည်းအယ်ကဒ တံက်လေးဖာ်;  
စီဟပ်ဆာ်နးပူရော်နးဒီး။ ညှေးလေးတိုနးအန်း တံင်ကဒည်တံက်ဒီးနား...။  
ဓါည်းဒီး စီဒါး ဘိုင်လာ်;မည်း တဲက်တလေးအန်းဟိုက်ညျာတဲင်းဖာ်; စီ  
ဟပ်ဘိုင်လာ်;မည်း၊ ဓါည်းဒီး စီဒါးတည်းမည်းတံက်လေးဟာ်။ မည်းဟပ်  
ဟာဝ်းအရော်င်ဆာ်နးအန်းကဲကဲဒီး အူမျိုးဟော်ညည်,အူမျိုးနား...။  
ဆာ်ဆိုညည်,အန်းဟော်ညည်, စီစီးဒါးဘိုး ဆာ်နးလိုညည်ဒီး တံက်ဟာဝ်းလိုညည်  
ဘာည်းခဒိုဝ်းနား...။”

အေအန်းစီဒါး...

“ဆာ်အဲရဲန်းဟောင်းဘာည်းညွဲန်း အဲဟည်ဘိုန်းဆိုည်,အန်းဟိုဝ်မာ...။”

မာအန်းစီဒါး...

“အိုဝ်း...အီးရဲန်းဘာည်းညွဲန်းဟာ်။”

အေစီဒါး...

“မာအံဝ်းနံင်ရဲန်းနဲဟံင်း ဘာည်းရဲန်းမာခိုည်း၊ မာစီပည်တိုဝ်းဒဲးနား...။”

မာအန်းစီဒါး...

“အိုဝ်း...အိုဝ်း...။”

အေမာ်ဟည်ရဲန်းဟောင်း ဘည်ဘာည်းပနံဝ်းမာအန်း။ ဘိုဝ်ဟော်ည်,တံက်  
အန်းတာ် အယ်အိုည်းဘော်က်ဒီး အန်းစီဒါး...

“မာတိုဝ်းဟံင်း မိုးလှံဘာည်းညွဲန်း။”

မာအန်းစီဒါး...

“မိုးအိုဝ်... ဘာည်းတံက်မည်းအေ။ အိုး...ချီ,ခည်းအေ၊ မည်းမအဲးကံတ်  
ခည်းအေ။”

အေအန်းစီဒါး...

“ကာမိုးအခည်းဟိုဝ်းမာ။”

မာအန်းစီဒါး...

“မိုးပေါ,ခည်းခည်းအေ။”

အေမာ် ဟည်ခိုည်းပေါ,ခည်းခည်း ဂေါ,ကျော့ပံင်ဒါးမာအန်းဒီး။ မာအန်း  
စီဒါး...

“ရဲန်းဟောင်းဒဲးအန်းဘာည်းဇဲန်းနား... ချီ,ခည်းခည်း ဆာ်မည်းဟော်ည်,  
ဆိုည်,ဒီး မည်းစီဟပ်ဟောင်းဘိုး ဆာ်နားလိုည်းမည်းဘာည်းခိုဝ်း စီတံက်  
ဟောင်း ဆာ်ဒိုင်းဘံင်ခံင်အူယမည်း စီဟပ်ဘိုးဆိုည်,အန်း ဘာည်းခည်ခိုဝ်း  
နားအေ...။”

အေစီဒါး...

“အိုဝ်း...မာ ဆာ်ဟော်ည်,ဆိုည်,အန်းဒီး နံင်လိုလာ် တံက်ဟိုက်ဘိုး။”

မာအန်းစီဒါး...

“လှိုဟ်း၊ လှိုတံက်ဟိုက် ဒဲးအန်းစမ်းဘိုး အူကပါးတည်းဒီး၊ ဆာ်ဟော်ညး၊ အီးဒီး စီနံင်ဟော်ညး၊လာ် မားဇာန်ဆိုညး၊အူပိုင်းဟာ်။”

အန်းဒါးဟော်ညး၊ဟ်း တာ်အေအန်းဘာညးဇဲန်း အေအန်းမာ် စီတံက် ဟိုက်ဒဲးအန်းဟော်ညး၊ မားဇာန်ဆိုညး၊ အူပိုင်းဟာ်။ ဘိုဝ်စမ်းဒဲးဘိုး အူ ဆေညး ယာအမ်ဒီးစီဒါး...

“အေ...အိုန်ဒီးနီးအေညး အာညး၊လှိုတံက်ဘိုး ဓညးဇာန်အာညးနး...။”

ဓါညးဒီး ကာညးအေအန်းစီရဲန်းဘိုး စာနံင်တံက်တာ် ဓညးဇာန်ကာညး စီတေဲ၊ဘိုးအီကဲ ဝံက်ဒဲးတာ်ကာညး။ ယာအမ်စီဒါး...

“ဓညးဇာန်အေညး အန်းတံက်အိုင်ဟိုညးခူမားဇာန်၊ မည်းတံန်းဟာ် အေ...။”

အေစီဒါး...

“အော်... အံဝ်းဟည်တံန်းကော်မာ။”

မာအန်းစီဒါး...

“ဆာ်ဘာညးဇဲန်း အဲတံက်ဓညးဇာန်ဆိုညး၊အဲနး...။”

ယာအမ်စီဒါး...

“ခေါ်တံစိုက်လှိုညးဆာ်နးအဲ ဘာညးအဲရဲန်းမားအန်းဒိုဝ်း။ မိုးလှိုညး...ဓညး ဇာန်နီး ဒါင်းအန်းဂေါ်ညးတာ် ထန်ကျိုက်အဲ။”

အေကာညးအီမာ် ပါ်စိုက် ပါ်တညာဝ်း တံက်ကာညးကံပ်ဘိုန်းဘိုး ဘံင် ဖိုန်းကနူးတည်း။ မာအန်းစီဒါး...

“အေ...ဟည်လှိုဟပ် ဆာ်နးရဲန်းကာညးဆာ်နးခံင်းအန်းနး...။”

အေစီဒါး...

“အို...ဟည်ဘိုန်းဟပ်ဆာ်နးရဲန်းကာညး ဆာ်နးခံင်းအန်းဟိုဝ်...။”

မာအန်းစီဒါး...

“အိုဝ်း...ဟည်ဘိုန်းဟပ်၊ ဟပ်လှိုညးဘာညးမည်းဟပ် တံင်မားဇာန်ဒိုဝ်း နး... ဆာ်ဟော်ညး၊အီးဒီး စီခေါ်တံစိုက်ဟာ်းဘိုး ဆာ်နးလှိုညးမည်းဒီး ဆာ်စမ်းဘံင် အိုညးကနူးလေ၊ စီဟပ်ဘိုး ဆာ်နးခံင်းကာညးဆာ်နးရဲန်း ဓါညးဒီး စီဟပ်ဘိုးဆာ်နးလှိုညးမည်း အယ်အိုညးဘော်ကံ။”

ဟာ့၊ ဟည်ဘိုန်းဗည်းဇာန်အန်းနား...။

ဆာ်ဟော်ည်၊အီးဒီး မည်းတံက်ဟိုက်ဖ်၊ ဘာည်းဇဲန်း စီတဲး၊မားဇာန်ဒီး တဒဲပ်ဒဲးအန်းပေန်အယ်တဒဲပ် စီကည်းဒဲးနာင်းအန်းအိုမ်ဘဲန် ဆိုည်၊ မားဇာန်ဒီး ဟပ်ဘိုးဆိုည်၊အန်း ဒိုင်းအန်းအခည်း ဂေါ်ည်းတော် ဘာည်း ကျိုက်အဲ၊ ဆာ်ဟည်စမ်းထန်ကျိုက်မည်း...မည်းစီစီးဟပ်ဘိုးဆိုည်၊အန်း၊ မည်းတံက်ဒဲးအန်းအိုမ်ဘဲန်ဘိုး မားဇာန်ဆိုည်၊ဒီးနား... ဆာ်ဟော်ည်၊ဖ်၊ ဘာည်းဇဲန်း မည်းဟည်ဟော်ည်၊တံက် ဗည်းဇာန်ဆိုည်၊ဒီးဟာ့။”

ယာအမ်ဒီး စီဟည်ဟောင်းရဲန်းဖ်၊ ပံင်လိုရဲန်းအန်း အီးမိုးအေ စီတံက် နှာင်းဟော်ည်၊ ဗည်းဇာန်အန်းဟာ့။ ဘိုဝ်စမ်းဒဲးဘိုးအူဆငည်း ယာအမ် ဒီးစီဒါး...

“အေ...တဲးဒဲး မားဇာန်ဆိုည်၊ကာည်း ဗည်းဇာန်ဆိုည်၊ ပံင်တံက် ဟော်ည်၊မည်းဒိုဝ်... အံင်နံင်နဲမည်း ဘည်ဘာည်းဇဲန်းကတံက်အီးတော် ဗည်းအန်း။”

အေမာ် စီဟည်တဲးဒဲးဖ်၊ ပံင်ဆူည်၊မာအန်း ယာအမ်ဒီးမာ် စီတဇူးပန် ဝ်းလာ် တာ်အေအန်း ဘည်ဘာည်းဇဲန်းကတံက်အီးတော် ဗည်းဇာန်ဆိုည်။ ယာအမ်ဒါး...

“နီးအီတဒဲပ်ဒဲးဂဲန်းအန်း စီဇဲန်းဟောင်းဆဲ ဂဲန်းဇာန်အန်း လအာည်၊ ဟော်ည်၊အီးဒီး စီတဒဲပ်ဒဲးဘိုး တိုန်းဗည်းအန်း ဒဲးအန်း ကတိုက် တံင်မားဇာန်ဘာည်းဇဲန်း ရဲန်းဒဲးအန်းကတိုက်ချီ၊ တံင်ဗည်း မားဇာန် စီဇဲန်းဒဲးကာည်းနား...။ ဆာ်အဲဟော်ည်၊ဇဲန်းဒိုက်ကဲနီး အဲစီနံင် ဘိုန်းလာ်ဒါး အဲဟည်ဟော်ည်၊ ဇာန်ဆိုည်၊အူပိုင်းဟာ့။ အီးမိုးညူးအန်း အခည်း အဲဆိုင်ဟပ်မာ်ဘိုန်း ဘူဆိုင်ဟပ်မာ်ဘိုန်းနား...။”

ဘိုဝ်ဟော်ည်၊ပနံင်မာအန်းဘာည်းဇဲန်း အီးမိုးအေမာ် စီဇဲန်းဟောင်း နှာင်းဟော်ည်၊ဇာန်ဆိုည်၊ ပံင်တံက်အူန်းအန်းဒီး။ ဘိုဝ်ဟော်ည်၊အန်း၊ အန်းဟည်ဇိုက်တိုဝ်းလာ် ဇာန်ဆိုည်၊ပံင်ဇဲန်းအန်းဒီး ဘိုဝ်ယဲဝ်းအန်းတော် ဇာန်ပံင်တံက်အန်းဒီး အန်းမအဲးခိုည်းပေါ၊ခည်းခည်းဟာ့။ ဓါည်းဒီး အန်း စီဒါး...

“ဟာ့... အံဝ်းဟည်ဆမားတံက်၊ ဆမားဇဲန်း ဇာန်ဆိုည်,အဲရူမာည်း တိုဝ်း  
ဟံင်းချီ,ပေါ,အခည်း။ ဟူး... အံဝ်းပျော်ပေါ,ခည်းခည်းဟာ့။ ကေးစူးဒါင်း  
ခည်းနားမာ မည်းပနံဝ်းဒဲးအံဝ်းနာ်, ဘည်ဘာည်းတံက် ဘည်ဘာည်း  
ဇဲန်းအီးတာ် ဇာန်ဆိုည်,အဲ အံဝ်းဟည်ဘိုန်းဗီးပနံဝ်းဒဲးဘိုး တံ့အီး။”  
အီးမိုးအေမာ် မအဲးခိုည်းပေါ,ခည်းခည်းဟာ့။ အန်းဟည်ဒါ်; တံ့မာအန်း  
“မာ...အံဝ်းဆိုင်ပနံဝ်းဘိုး တံက်ဇာန်ချာဝ်ဒီး။” မာအန်းစီဒါ်;...  
“အိုဝ်းဒါ်...ဆာင်နမ့်ဒီးအခည်း အဲဘူတံန်း၊ အဲလိုရဲန်းဇိုင်အဲ။ ဆနမ့်  
ဘာ်နး စီပနံဝ်းဘိုး ဇာန်ချာဝ်နား...”  
ဆာင်နမ့်ဒီး ကဲစီဟည်ရဲန်းဟ်; ဇိုင်လိုင်; မဲကဲဘာည်းဇဲန်းဟာ့။  
ဘိုဝ်စာ်မးဒဲးဘိုး အူဆာင်နမ့်ဒီး အီးမိုးအီကဲစီဒါ်;...  
“မာ...အာဝ်မိုးဟိုဝ် မည်းဒါ်;နံင်ပနံဝ်းဘိုး တံ့ယာည်းအေ တံက်ဇာန်  
ချာဝ်....” မာအန်းစီဒါ်;...  
“အိုး...မိုးအိုဝ်းဒီး၊ အံဝ်းဘူနုလူးဟံင်းလာည်းအူန်းကဒါမ်းကော်  
တံင်ဆာင်နမ့်ဒီး။”  
အီစီဒါ်;...  
“အာဝ်ဘိုန်းဟိုဝ်ဒါ်ဆာ်နးဟားမာ။”  
မာအန်းစီဒါ်;..  
“ဘိုန်းအိုဝ်... မိုးလိုည် ဆာ်အဲဒါ်ကဒါမ်းနီး ဇာန်အဲခံမ်ချီ,ဒီး၊ ချီ,ခည်းအန်း  
အာဝ်ချီ, ဘာည်းအဲဒါ်ဆာ်နး၊ မိုးလိုည်အန်းခံမ်ဆာ်နးဒီး။”  
အီစီဒါ်;..  
“အဲဒါ်လိုည်ဆာ်နးမာ။”  
မာအန်းစီဒါ်;...  
“ဆာ်ဘာည်းဇဲန်း အာည်းဟာဝ်ဇိုဝ်းဆာ်နးအန်း ဘိုန်ညှူးနားအီ...။”  
ဗါည်းဒီး ဟည်စာ်မးဒဲးဇိုညှူး ယာအမ်ဒီးစီဒါ်;...



“အီကညွတ်လတ်ဂျိုးမည်း... လိုဟောင်းကော်။”

အီအန်းမာ် စီဒါး...

“အော်...အော်...မာ။”

ဓါည်းဒီး အီစီလေပ်ကညွတ်ဟ်းဂျိုးအန်း စီလေးဒေးဒါး..

“မာ...အာည်းနံင်ဒါးဆီဟောင်း။”

မာအန်းစီဒါး...

“ဒါးဆဲင်ကယ်ဒီး။”

ဟောင်းလာည်းဆောဆဲင်ကယ်တံ့အလိုမ် အာည်းလိုဟောင်း။ အီမာ် ဟည်  
လာည်းဟ်း ဆောတံ့အလိုမ်ကဲ ကာည်းမာအန်းစီ တံန်တော, ဟောင်း  
ဇိုဝ်းဒေးလတ် ဆာ်နးဘာည်းဇဲနး။ ဓါည်းဒီး ဟည်စာ်မးဒေးဘိုး အူဆည်း  
ယာအမ်စီဒါး...

“အေ တေးဒေးလတ် ဂျိုးတံက်ကဲကဲဒီး။ အံဝ်းနံင်ပနံဝ်းဒေးဘိုး ဘည်တံက်  
အီးတံာ်ဇာန်ချာပ် တံ့ပါည်း။”

အေကာည်းအီမာ် ဟည်တေးဒေးလတ် ဂျိုးတံက်ကဲကဲဒီး စီတဇုပနံဝ်းဘိုး  
တံက်ဇာန်ချာပ်ဟံ့။ ယာအမ်စီဒါး...

“အေ...ရဲနးလို့ညာည်းရဲနးမည်း ဇာန်ဆိုည်,ဒိုဝ်း... မိုးလို့ညာ ဘည်  
ဘာည်းတေးအီးတံာ် ချာပ်အန်းကာည်း ဆိုည်,အန်းအည်း အာဝ်တံန်နေး  
မ။ ခေါ်တံ့စိုက်ဟိုက်ဆာ်နးပါည်း ဒဲးပါည်းစာ်မး ဖိုန်းကနူးတည်းဒီး။  
အံဝ်းစီနံင်တေးနဲလတ် ချာပ်အန်း တံ့ပါည်းနး...။”

ဓါည်းဒီး ကာည်းစီဒါး...

“အော်...အော်...မာ။”

အီးမိုးဆာ်နးခေါ်တံ့စိုက်ကာည်းမာ် ဟည်ဘိုန်းဘံင်ခံင်ဖိုန်းကနူးတည်း၊ မာ  
ကာည်းစီဒါး...

“ဟည်ဘိုန်းတေးချာပ်အန်းဟံ့။ တိုဝ်းနးအံဝ်းနံင်တေးနဲပါည်း။ ကာည်း  
မာ် ဟည်တိုဝ်းချို,ချို, ဘာည်းနဲမာကာည်း။” အီးမိုးမာကာည်းစီဒါး...

“ဆာ်အဲတေးချာပ်အန်းနီး စီလိုတေးဆာ်နးအန်း ညှာတေင်းအယ်ဆဲန်  
ညှာချေမ်းအယ်ဆဲန်၊ တေးဟောင်းဘာည်းဇဲနး တော်ကံပ်ဟော်ညာ်,စိုက်  
ဆာ်နးအန်း။”

ဒါင်းအန်းအခည်း ဂေါ်ည်းတော၊ ဘည်ဘာည်းကျိုက်အဲ။ ဆာ်ဟော်ည်၊  
ဒိုဟ်းဘာည်းဇဲန်း စီဘက်ဒဲးအိုင်ဂျဲးအန်းကာည်း အိုင်ဂျဲးချာ်အန်းချို၊ချို။  
ဓါည်းဒီး ဟည်ဘိုန်းတံက်။ တံက်လိုည် ဘာည်းတံက်ဇာန်ဆိုည်၊ဒိုည်း  
နန်း။” အေစီဒါး...

“ဘည်ဘာည်းတံက်အန်း တံန်နှေးလိုည်ဟိုဝ်မာ....။”

မာအန်းစီဒါး...

“အိုဝ်း...တံန်နှေးလိုည်း ဓည်းအန်းမာ် တံက်လိုည်ဘာည်းမည်း တံက်  
ဓည်းဇာန်ဆိုည်၊ဒိုဝ်း။ အန်းကဟာ်းလိုည် ဒီချာ်အန်းကာည်း ဒီဆိုည်၊  
အန်းဒီးဟာ်။”

ယာအမ်ဒီးစီဒါး...

“အီ...တိုဝ်းဘာည်းရဲန်းပီအေမည်းနန်း။”

ယာအမ်မာ် တာ်မးဟော်ည်၊ဟ်း ကော်န်းအီးလိုည်းအန်း ဘာည်းဇဲန်း  
ဟည်လေးဟာ်းရဲန်းဇိုင်းအန်း ပျိုလိုင်းကဲဟာ်။ အီးမိုး အီကာည်းအေမာ်  
ဟည်ရဲန်းအုန်းလာ် တံက်ကာည်းဒီးဟာ်။ ဘိုဝ်အေဟော်ည်၊တံက်  
မားဇာန်ချာ်ကာည်း ဓည်းဇာန်ချာ်အန်းဒီး စီဒါး...

“မာအံဝ်းဟည်ဟော်ည်၊တံက်ဒိုကော်။ မွဲနံင်ဘာည်းရဲန်းလှာ်။”

မာအန်း စီဒါး...

“ဇဲန်းလိုည် ဘာည်းမည်းဇဲန်း ဇာန်ဆိုည်၊ဒိုဝ်း အိုဝ်းအေ။”

အေစီဒါး ...

“အီးဇဲန်းလိုည် ဘာည်းဇဲန်းအီးတာ် ဇာန်ဆိုည်၊ဒိုည်းဟိုဝ်မာ။”

မာအန်းစီဒါး...

“အိုဝ်း...ဇဲန်းလိုည်ဘာည်းဇဲန်း ဇာန်ဆိုည်၊ဒိုည်းဟာ်။”

အေအန်းမာ် စီဇဲန်းဟာ်း ဒဲးအန်းဟော်ည်၊ ဇာန်ချာ်တံက်အုန်းအန်းဒီး  
ဟာ်။ ဘိုဝ်ဟော်ည်၊ဇဲန်းအန်းတာ် ဇာန်အန်းဒီး အန်းဟည်တဲးနဲ့ တာ်မာ  
အန်းဒါး...

“အံဝ်းဟည်ဟော်ည်၊မာ တိုဝ်းဟံင်းမိုးလှာ် ဘာည်းဇဲန်းအံဝ်း။”

မာအန်းစီဒါး...

“အိုဝ်း...မိုးဖ်း; ဘာည်းဇဲန်းမည်းအေ...။ ဘာန်းတည်းဇဲန်းမည်းမာ်စီ  
ခွီ...”

အေစီဒါး...

“ကာမိုးခည်းမာ။”

မာအန်းစီဒါး...

“ခွီ,အခည်းအေ အံဝ်းကံပ်ဒါးလှံ။”

အေမာ်ခိုည်းပေါ,အခည်း ပံင်ဒါးမာအန်း တာ်အန်း။ မာအန်းစီဒါး...

“အိုဝ်းအေ...နော;အံဝ်းဟည်ပျော်ခည်း မည်းမာ်ဟည်ဆမားတံကဇာန်  
တအာင်းရူမာည်းအဲနီးဟာ်။ ဘိုဝ်စာ်မးဒေးတာ် ဇိုဆဲမ်း ယာအမ်ဒီး စီတ  
ဂေန်းခဲင်းဒီအိအန်းဒါး...

“အော်...အံဝ်းဟည်ဘိုန်းပနံဝ်းဒေးဟော်ည်, တာ်အေအံဝ်း။

ဘည်ဘာည်းတံကံအီးတာ် ဇာန်ဆိုည်,ကာည်းဇာန်ချာဝ် နော;အံဝ်းမာ်  
ဟည်ပျော်ပေါ, အခည်းဟာ်။”

အန်းမာ် ဟည်အိတဂေန်းလာ်ဘာည်းဇဲန်း။ ဓါည်းဒီးယာအမ်မာ် စီဟည်  
အော်လာ်ကော်န်းအန်းကဲရဲန်းဟာ်းလာ် ဇိုင်းပံင်လိုရဲန်းအန်းကဲကဲဒိုည်း  
ဟာ်။ အိုင်းဟိုမ်းယာအမ်ကဲဒီး မိုးပေါ,ဒီးတိုဝ်း အီးတာ်လာ်ဒါးဟာ်။ ခြိုဝ်း  
မာ်ကဲကမဲး၊ ဂျိုးဒါးမာ် ကဲအာဝ်ဇိုန်၊ ကဲမိုးပေါ, အီးတေးကမဲးခြိုဝ်းမျိုး၊  
ဂျိုးဒါးကုန်းတားအဲကဲ ဆိုင်ခည်မိုန်းဒီးဟာ်။



